

# BED ILO ELON NAÑINMEJ KO REJ WALÖK

December 9, 2022 11:31 AM MARSHALLESE

**COVID, flu** im **RSV** nañinmej ko rej ajeeded. Buñtoñ ko jej bök ilo ien in ebin ej kōjbarok eo eman tata jän nañinmej ken.

## Bobrae jän nañinmej aolep raan

- Päd wöt mweo imöm ñe kwoj nañinmej. Etolak jän armij ro rej nañinmej.
- Lale kakölle ko, elaptata ñe kwoj päd turin juon armij eo ej nañinmej.
- En ikutkut aṃ kwaḷe peim.
- Karreo im jolok kij jän jikin ko elap jibwe, äinwot kejem, telebon, im kajno tv.
- Bök kakolkol ñe ewōr am kakölle in COVID-19.
- Bök juon wā in flu aolep yiiō, im COVID-19 wā ko im wā in kakajur ko äinwot air rojāñ.



## Ilo ien nañinmej kein rellep

Makütküt ko jot remaroñ in jibañ kōjbarok ajiri ilo jikuul, bobrae jän an jab jerbak ako ippän doon, im kōjbarok hospital bwe en eman aer ettor:

- Ekanak maaj ilowaan em ako ilo turin armij.
- Kōmman bwe en rumij lak am etal ippän armij ro rej päd ilo kauwötata elap ñan nañinmej, ako koba elaplok kōjbarok äinwot maaj im etolak ñe kwoj päd turuer.
- Kobalak wöt ilo ien ko ejjab lukkun loñ armij im ilo nabo.
- Kabellok wūnto im kejem bwe en eman an duoj deloñ kōto.



	COVID	FLU	RSV
Bidodo lak an ajeeded ilo mejatoto	✓		
Ajeeded ilo dän ko rej duoj jän loñiin ako botin juon armij	✓	✓	✓
Maroñ in mour ilo jikin ko rebin ako bidodo im ajeeded ilo an jibwe jokein		✓	✓
Eor wa nan bobrae	✓	✓	
Emaroñ <b>kauwötata elaplok</b> ñan <b>ri barōrō</b> , ro rej rütto, im <b>jab kajur enbwinier</b> armij	✓	✓	✓
Emaroñ in <b>kauwötata elap</b> ñan <b>niñgniñg</b> im <b>ajiri</b>		✓	✓

## Ñe kwoj päd ilo kauwötata elaplok ñan COVID-19 elap, flu, ako RSV

Päd wöt ilo am topar jikin takto eo am. Ñe ejelok am takto, kurluk 211 ñan jibañ ikijen bukot juon. Jikin takto eo am emaroñ in rojāñ bwe kwon ekanak maaj ako bök wawen kōjbarok ko jot. Ñe kwonij nañinmej, renij jibañ kelet ñe kwoj aikujin teej ako bök uno.

**Lale jikin eo juon ñe kwonij bök nañinmej.**

## Ñe kwonij nañinmej

Eloñ armij rej mour jāñ nañinmej kein ippeir māke. Pād wōt mweo imōm im kōmmāne men ko kwoj kōmmāne bwe en eman lak am pād: kiki, kakije, daak dān.

### Kurlok 911 ñe kwe ako ajiri eo nejum ewor amiro kakōlle elap:

- Eñtaan am menono
- Beddo metak im kwoj eñjake an eddo ubam ako lojem
- Jab maroñ in debij dān ako kakwoñ dān ko ilo enbwinnim
- Ebōk am lōmnak ako jab maroñ in ruj
- Blu ako gray tiem ako mejam

### Ñe kwoj nañinmej, ako aikuj in pād turin ro jot

- Ekanak juon maaj im eman joñan im emaroñ in pinej botiim im loñiim.
- Iktukut am kwale peim, elaptata elikin am uwir botiim.
- Pinej pokpok eo am kin juon mottan ako nuknuk.
- Etolak jān ro jot ñe kwoj maroñ.
- Kōmman bwe en bidodo lak an duoj deloñ kōto turin ro jot, ilo waanjoñak ilo am kapellok wūtno.



### Naat kwoj maroñ in pād turin ro jot?

Armij remaroñ in rol ñan jermal, jikuul, im makūtkūt ko jōt ñe:

- Ejañin wōr aer piba ilo iumin 24 awa ilo aer jab kōjerbale uno ko rej jolok piba, **im**
- Kakōlle ko aer rej eman lak, **im**
- Eman aer moña im idaak, **im**
- Botier eo ej uwir im pokpok edik im maroñ kōmman aer bōk kunaer ilo makūtkūt im kōjbarok peir bwe en erre.

**Lōmnak in ekanak maaj turin ro jot ñe ej uwir botiim ako ñe kwoj pokpok.**